



גליון 47

- ענקזיעטי
- דימערסיע
- פאביעס
- עדיקשאנס
- א.ו.ס.ד.
- פאניק אטאקעס
- סעלף קאנפידענס
- א.ד.ג.

טעראפי

געקליבענע בריוון פון ספר עצתו אמונה - ארויסגעגעבן דורך מוסדות היכל הקודש ברסלב - בנשיאות הראש ישיבה שליט"א

ווי אזוי פארגעסט מען טשעפערעיען?

לכבוד דער ראש ישיבה שליט"א,

אויך האב געוואלט פרעגן אויב דער ראש ישיבה שליט"א האט אן עצה צו עפעס פארלעסן וואס איינער געבט מיר א טעפער פאר אן עצה, און נישט יעדע מאל וואס איך זע יענעם זאל איך נאכמאל געדענקן וואס יענער האט מיר געטעפערט?

י"ש כח

תשובה מאת הראש ישיבה שליט"א:

בעזרת ה' יתברך - יום ג' פרשת שמני, כ"ד ניסן, ט' לעומר, שנת תשפ"ה לפרט קטן

... נרו יאיר. איך האב ערהאלטן דיין בריוו.

ווען דו ליינסט קריאת שמע שעל המיטה זאלסטו זאגן: "רבונו של עולם, הריני מוחל לךל מי שהקעים והקניט אותי או שהקטא פגמתי, בין בגופי בין במוני בין בגבדי בין בקלי, בין באונס בין בפרצו, בין בשוגג בין במזיד, בין בדבור בין במעשה".

דער מקור פון דעם איז פון הייליגן זוהר (פרשת מקץ, דף רא:), וואו עס ווערט דערציילט, דער הייליגער תנא רבי אבא איז אמאל געזיגן ביים אריינגאנג פון די שטאט לוד, ער האט געזען איינעם אנקומען זייער אפגעמאטערט, דער איד האט זיך אראפגעזעצט זיך אפצורוען און ער האט איינגעדרימלט. ווען דער איד איז

דארט געשלאפן באמערקט רבי אבא ווי א שלאנג קריכט צום מענטש און איידער דער שלאנג האט געקענט אנקומען צום מענטש איז אראפגעפאלן א צווייג אויף אים און אזוי איז די שלאנג געהרגעט געווארן, און ווען דער איד האט זיך אויפגעוועקט און געזען די טויטע שלאנג האט זיך דער איד אויפגעשטעלט און זיך אוועק געריקט פון זיין פלאץ וואו ער איז געשלאפן און פינקט א סעקונדע דערויף איז אראפגעפאלן די גאנצע שטיקל ערד וואו דער איד איז פריער דארט געשלאפן.

איך גיי נישט שלאפן ביז איך בין יעדעם מוחל

רבי אבא האט דא געזען אז דער איד איז צוויי מאל געראטעוועט געווארן פון א זיכערע טויט, איז רבי אבא צוגעגאנגען צו דעם איד און אים געפרעגט: זאגט מיר, ווער זענט איר און וואס זענען אייערע מעשים אז דער אייבערשטער האט מיט אייך געטון צוויי גרויסע נסים? זאגט דער איד: "נישטא קיין מענטש אויף די וועלט וואס האט מיר געטון עפעס שלעכט וואס איך זאל אים נישט מוחל זיין און אים איבערבעטן, און אויב

בין איך נישט מצליח צו טרעפן דעם מענטש וואס האט מיר געטון שלעכט, בין איך נישט אריין אין בעט שלאפן ביינאכט איידער איך האב אים מוחל געווען", האט רבי אבא געוויינט און געזאגט: "עצט זע איך אז דו ביסט ווערד אז דער אייבערשטער האט געטון מיט דיר נסים".

בעט דעם אייבערשטן דו זאלסט ליב האבן יעדן איינעם

חזר זיך אמונה, חזר זיך די ווערטער: 'עס איז נישט דער, עס איז נישט יענער, דאס וואס איך בין אריבער איז פאר מיין טובה, און אז עס טוט וויי איז דאס אויך פאר מיין טובה', און בעט דעם אייבערשטן דו זאלסט ליב האבן יעדן איינעם און קענען יעדן איינעם מוחל זיין.

דער אייבערשטער זאל העלפן זאלסט האבן הצלחה אין אלע ענינים.

ווייל איך האב נישט קיין געלט, מוז איך נעמען פשוטע איידעמער?

לכבוד דער ראש ישיבה שליט"א,

אויך האט שוין ברוך ה' אינמיטן חתונה מאכן די קינדער, אויך האב ברוך ה' פרנסה צו לעבן בהרחבה, וואס עס קומט אבער צו חתונה מאכן איז מיר זייער שווער און אויך טאט קוים אדורך די הצלחות.

עס טאט מיר אבער וויי, אז איך האב אן עטלעכער ברויזער, א גרויסער עושר, און אלע שידוכים וואס ער האט געטאן האט ער באצאלט אסאך געלט צו באקומען די בעסטע שידוכים תלמידי חכמים פון די חשובסטע משפחות, און אויך באצאלט ער פאר זיינע איידימער צו בויען זיבן און לערנען, אין וואס איך זע ווי ער האט אפגעטאן חשובע איידימער אין אויך האב געדארפט טון זייער פשוטע שידוכים ווייל אויך האב נישט די געלט צו באצאלן פאר טייערע שידוכים און פאר איידימער צו בויען און לערנען, עס טאט מיר זייער וויי.

הגם געוואלדיג בין איך נישט א נאנטע וואס קוקט אויף אנדערע און אויך בין צופרידן מיט וואס איך האב, אבער מיט דעם קען איך זיך נישט קיין עצה לעבן און אויך טראכט גאנצע נאכט פון דעם. אויך וויל געטאן אויב דער ראש ישיבה קען מיר אויסקלארן און מחבק זיין.

י"ש כח

תשובה מאת הראש ישיבה שליט"א:

בעזרת ה' יתברך - ה' פרשת בחוקותי, כ"ו אייר, מ"א לעומר, שנת תשפ"ב לפרט קטן

לכבוד ... נרו יאיר. איך האב ערהאלטן דיין בריוו.

די הייליגע חכמים זאגן פארקערט, (נדרים פא): "הזהרו בבני עניים", געבט אכטונג אויף קינדער פון ארעמעלייט, "שמחה תצא תורה", ווייל פון זיי קומט ארויס תורה, ווייל זיי האלטן זיך קליין, תורה האלט זיך נאר אין א נידריגע פלאץ.

אזוי אויך זאגן חכמינו זכרונם לברכה (תענית ז): "למה נמשלו דברי תורה למים", פארוואס איז די תורה צוגעגליכן צו וואסער? עס שטייט (ישעיה נה, א): "הוי כל צמא לכו למים", "לומר לך", אונז צו לערנען, "מה מים מניחין מקום גבוה והולכין למקום נמוך", אזוי ווי וואסער וועט אוועק רינען פון א הויכע פלאץ, עס רינט ביז די נידריגע פלאץ, "אף דברי תורה אין מתקיימן אלא במי שדעתו שפלה", אזוי אויך האלט זיך נישט קיין תורה ביי בעלי גאווה, נאר ביי קליינע לייט.

אן עצה צו האבן ערליכע קינדער און תלמידי חכמים

אז דו ווילסט האבן ערליכע קינדער, קינדער וואס לערנען, קינדער וואס דינען דעם אייבערשטן - זאלסטו מכבד זיין תלמידי חכמים און ליב האבן תלמידי חכמים.

חכמינו זכרונם לברכה זאגן (שבת כג): "דְּרָחִים רַבָּנָן", דער וואס האט ליב תלמידי חכמים, "הָיָה לָהּ בְּנֵין רַבָּנָן", וועלן זיינע קינדער זיין תלמידי חכמים, "דְּמוּקִיר רַבָּנָן", און דער וואס איז מכבד תלמידי חכמים, "הָיָה לָהּ חֲתָנוּתָא רַבָּנָן", וועלן זיינע איידעמער זיין תלמידי חכמים, "דְּדָחִיל מְרַבָּנָן", און דער וואס האט הכנעה פאר תלמידי חכמים, "הוּא גּוֹפִיָה הוּי צוֹרְבָא מְרַבָּנָן", וועט ער אליינס ווערן א תלמיד חכם, "וְאִי לֹא בִרְהִי הוּא, מִשְׁתַּמֵּן מִלִּילָה בְּצוֹרְבָא מְרַבָּנָן", און אפילו ער איז נישט קיין גרויסער פארשטייער וועט מען אננעמען זיינע ווערטער אזוי ווי מען הערט אויס די ווערטער פון תלמידי חכמים.

דאס וואס דו ביזט מכבד, דאס וועלן דינע קינדער מכבד זיין

קינדער ווילן טון און וועלן טון וואס איז חשוב ביי זייערע עלטערן; אז די עלטערן טראכטן טאג און נאכט פון געלט - וועלן די קינדער נאך גיין נאך געלט, זיי וועלן נישט לערנען און נישט דאווענען, זיי וועלן עוסק זיין נאר אין געלט, ווידער קינדער וואס זעען די עלטערן האבן ליב ערליכע אידן, זיי רעדן מיט דרך ארץ פון ערליכע אידן, זיי זענען מכבד ערליכע אידן - וועלן זיי ווערן ערליכע אידן.

דער אייבערשטער זאל העלפן זאלסטו האבן הצלחה אין אלע ענינים.

פארוואס האבן מיינע חברים נישט מיטגעהאלטן מיינ שמחה?

לכבוד דער ראש ישיבה שליט"א,

דער אייבערשטער איז זייער גוט צו זיין, איך האב ברוך ה' זוכה געווארן צו פארגעבן אונז און צו א נייצן איבער מיינע.

איך האב געלאדעט א פארגעבן פארגעבן אונז צו א קידש דאס שבת, אבער קיינער איז נישט אנגעקומען, צום סוף צענען קום צוויי אונזען אנגעקומען צו א קידש, און דאס טאג מ'ר זייער וויי.

איך האלט זיך פאר א תלמיד פון ראש ישיבה, און איך דארף און א בית המדרש היכל הקדש, אבער דער עולם פון דארט איז נישט געקומען. מ'יין בעל הבית אין צי

אברהם, און מיינע קאלעגס ביי צי אברהם, צענען אויך נישט געקומען. און אזוי ווייטער מיינע אנדערע חברים צענען אויך נישט אנגעקומען.

איך פרוביר זיך מחזק צו זיין, אבער ס'טאט מיר האלט זייער וויי, איך האב געמיינט אז אסאך אונזען וועלן מיטגעהאלטן מ'יין שמחה, און דערמאנען צו און איך אז קיינער טראכט נישט פון מיר. ווי אזוי קען איך זיך שטארקן?

יש"כ

תשובה מאת הראש ישיבה שליט"א:

בעזרת ה' יתברך - יום א' פרשת כי תשא, שושן פורים, ט"ז אדר, שנת תשפ"א לפרט קטן

לכבוד ... נרו יאיר. איך האב ערהאלטן דיין בריוו.

מזל טוב פאר די גרויסע שמחה! דער אייבערשטער זאל העלפן דו זאלסט מגדל זיין דינע קינדער לתורה ולחופה ולמעשים טובים.

עס איז זייער נישט קיין שיינע זאך אז דינע חברים זענען נישט געקומען צו דיין שמחה, בפרט ווען עס רעדט זיך פון תלמידי היכל הקודש; אבער פון די אנדערע זייט דארפסטו זיי דן זיין לכף זכות. די וואך שבת זענען אלע געווען זייער אפגעמאטערט, מען איז אריין אין שבת מתוך שכרות; ווען ערב שבת פאלט אום פורים אזוי ווי די יאר זענען כמעט אלע אונסים, מען איז פארנומען א גאנץ פורים מיט מצוות היום און ווען עס קומט שבת זענען אלע זייער אפגעמאטערט, מען האט נישט די כוחות צו גיין און קומען; איך בין זיכער ווען דו וואלט געמאכט א שמחה אין א געווענליכע שבת וואלטן אלע געקומען זיך פרייען מיט דיין שמחה.

דער עיקר זאלסטו דאנקען דעם אייבערשטן אז דיין ווייב איז געזונט און דו האסט זוכה געווען צו א געזונט קינד. חברים איז נישט א זאך וואס דארף איבערגעמען דעם מענטש, אפילו ווען אלע וואלטן געקומען זיך באטייליגן מיט די שמחה איז נישט דאס דער עיקר שמחה, דער עיקר שמחה איז אז מען

איז זוכה צו ברענגען נאך א קינד צום אייבערשטן, ווייל מיט יעדע קינד וואס מען ברענגט אויף די וועלט ברענגט מען נענטער די גאולה. חכמינו זכרונם לברכה זאגן (יבמות סב): "אין בן דוד בא עד שיכלו כל הנשמות שבעו", משיח וועט קומען ווען אלע נשמות וועלן אראפקומען אויף דער וועלט.

יא חברים, נישט חברים - דאס איז נישט לעבן, דאס געבט נישט צו און נעמט נישט אוועק; אנשטאט וויינען אויף חברים, זאלסטו נעמען א תהילים און דאנקען דעם אייבערשטן אויף די ניסים וואס ער טוט מיט דיר, וועסטו זען נאך ניסים אין לעבן.

דער אייבערשטער זאל העלפן זאלסטו האבן הצלחה אין אלע ענינים.

מיינ בחור קומט אהיים פון ישיבה, ווי אזוי געב איך זיך אן עצה מיט אים? וואס טו איך אז מיינ ווייב וויל איך זאל זיצן אין כולל, און איך האלט נישט דערביי?

קוקט ארויס אויף די קומענדיגן גליין בעט"ה!

צו באקומען די גליין וועכענטליך אויף אימייל, טעקסט אייער אימעיל אדרעס צו: 347.651.1218 אדער שרייבט צו: trpy458@gmail.com קול ברסלב 212.444.9191 / בא"י 0797040066